



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

ផែនការយុទ្ធសាស្ត្រយុទ្ធនាការជាតិចាក់វ៉ាក់សាំង
បង្ការជំងឺកូវីដ-១៩ សំដៅបង្កើតឱ្យបានល្អ
ភាពសុវត្ថិភាព-សេដ្ឋកិច្ចនៅកម្ពុជា ក្នុងឆ្នាំ ២០២១

រៀបចំដោយ ឧត្តមក្រុមប្រឹក្សាសេដ្ឋកិច្ចជាតិ

ខែ ឧសភា ឆ្នាំ ២០២១

មាតិកា

I. សេចក្តីផ្តើម	1
II. ការវាយតម្លៃយុទ្ធនាការចាក់វ៉ាក់សាំង-ដំណាក់កាលទី ១	2
III. ក្របខណ្ឌរួមនៃផែនការយុទ្ធសាស្ត្រ.....	4
១. គោលបំណង និង គោលដៅ	6
២. អភិក្រមនៃការអនុវត្តផែនការយុទ្ធសាស្ត្រ	6
IV. យុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ តាមតំបន់អាទិភាព	6
១. វិធីសាស្ត្រនៃការធ្វើអាទិភាពរូបនីយកម្មតំបន់.....	6
២. ដំហាននៃការចាក់វ៉ាក់សាំងសម្រាប់តំបន់អាទិភាពខ្ពស់	9
៣. យន្តការគ្រប់គ្រងការអនុវត្ត.....	10
៤. ការគ្រប់គ្រងហានិភ័យ	11
V. សេចក្តីសន្និដ្ឋាន.....	12
ឧបសម្ព័ន្ធទី ១	13
ឧបសម្ព័ន្ធទី ២.....	14
ឧបសម្ព័ន្ធទី ៣	21

I. សេចក្តីផ្តើម

ជំងឺកូវីដ-១៩ បានឆ្លងរាលដាលដល់គ្រប់ប្រទេស និង ដែនដីទាំងអស់នៅលើសកលលោក ហើយបានបណ្តាលឲ្យមនុស្សប្រមាណ ១៥០ លាននាក់ ឆ្លងជំងឺ និង ប្រមាណជាង ៣ លាននាក់ បាត់បង់ជីវិត ។ បច្ចុប្បន្ន, ស្ថានភាពនៃការឆ្លងជំងឺកូវីដ-១៩ ក៏នៅតែបន្តវិវឌ្ឍយ៉ាងលឿន ជាពិសេស តាមរយៈការបំប្លែងខ្លួនជាប្រភេទវីរុសកូវីដ-១៩ ថ្មី (វីរុសបំប្លែងថ្មី) ដែលមានសមត្ថភាពចម្លង និង បង្ក គ្រោះថ្នាក់កាចសាហាវជាងមុនច្រើនដង ដល់អាយុជីវិតមនុស្ស ។ ក្នុងបរិការណ៍ដែលការព្យាបាលតាម បែបវេជ្ជសាស្ត្រនៅមិនទាន់មានភាពប្រាកដប្រជា, ប្រទេសជាច្រើនបានប្រើប្រាស់វិធានការសុខាភិបាល និងរដ្ឋបាលនានា រួមទាំងការបិទខ្ទប់តំបន់ ឬ ប្រទេសទាំងមូល ជាច្រើនលើកច្រើនសារ ។ ជាលទ្ធផល, វិធានការទាំងនេះបានចូលរួមចំណែកកាត់បន្ថយការឆ្លងរីករាលដាល និង ជួយសង្គ្រោះជីវិតប្រជា- ពលរដ្ឋ តែបានបង្កើតជាសម្ពាធសង្គម-សេដ្ឋកិច្ចដ៏ធ្ងន់ធ្ងរ លើប្រទេសទាំងនោះ ។ ទន្ទឹមនេះ, ក្នុងពេល ដែលការអភិវឌ្ឍវ៉ាក់សាំងបានឈានដល់ដំណាក់កាលនៃការដាក់ឲ្យប្រើប្រាស់, ប្រទេសទាំងអស់ក្នុង ពិភពលោក បានប្រកាន់យកវិធានការចាក់វ៉ាក់សាំងបង្កើតភាពសុវិសោធន៍ ដើម្បីរួមចំណែកគ្រប់គ្រង ការឆ្លងរាលដាលនៃជំងឺកូវីដ-១៩ និង ជំរុញសកម្មភាពសង្គម-សេដ្ឋកិច្ចឡើងវិញ ។

ក្នុងរយៈពេលជាង ១ ឆ្នាំ បន្ទាប់ពីជំងឺកូវីដ-១៩ បានផ្ទុះឡើងនៅកម្ពុជា, ទោះបីជាអាជ្ញាធរសុខាភិបាល បានខិតខំប្រឹងប្រែងឥតឈប់ឈរ ក្នុងស្មារតីបុរេសកម្ម និង ម៉ឺងម៉ាត់ ដើម្បីគ្រប់គ្រងការហូរចូល និង ការផ្ទុះឡើងនូវព្រឹត្តិការណ៍សហគមន៍ជាបន្តបន្ទាប់ក្តី, ការឆ្លងរីករាលដាលជាចង្កោមនៅក្នុងសហគមន៍ ដែលបណ្តាលមកពីប្រភេទវីរុសបំប្លែងថ្មី ឬហៅថា «ព្រឹត្តិការណ៍សហគមន៍ ២០ កុម្ភៈ ២០២១» បាន បង្កើតនូវសម្ពាធយ៉ាងធ្ងន់ធ្ងរមកលើប្រព័ន្ធសុខាភិបាលកម្ពុជា ព្រមទាំងបានអូសបន្លាយពេលវេលា និង បានពង្រីកវិសាលភាពនៃការឆ្លងជំងឺនេះ ។ គិតមកត្រឹមថ្ងៃទី ៣០ ខែ មេសា ឆ្នាំ ២០២១, ប្រជាជន កម្ពុជាចំនួន ១៣ ៤០២ នាក់បានឆ្លងជំងឺនេះ ដែលក្នុងនោះ អ្នកជំងឺចំនួនត្រឹមតែ ៥ ១៥២ នាក់ បាន ជាសះស្បើយ ខណៈ ៩៣ នាក់ បានបាត់បង់ជីវិត ដោយសារជំងឺកូវីដ-១៩ ។

ក្នុងគោលបំណងកាត់ផ្តាច់ការឆ្លងរីករាលដាលនៅក្នុងរាជធានីភ្នំពេញ ក៏ដូចជាតាមបណ្តា ខេត្តនានា, អាជ្ញាធរសុខាភិបាលកម្ពុជាប្រកាន់យកវិធានការដាច់ខាត តាមរយៈការបិទខ្ទប់រាជធានីភ្នំពេញ និង ក្រុងតាខ្មៅនៃខេត្តកណ្តាល ចាប់តាំងពីថ្ងៃទី ១៥ ខែ មេសា ឆ្នាំ ២០២១ ក៏ដូចជាបិទខ្ទប់ភូមិ ឬ ឃុំ នានា នៅតាមបណ្តាខេត្ត ទៅតាមស្ថានភាពតម្រូវដាក់ស្តង់ដារ ។ វិធានការបិទខ្ទប់នេះ បាននាំមកនូវ ភាពជោគជ័យជាបឋម នោះគឺការកាត់ផ្តាច់ខ្សែរយៈនៃការចម្លងជំងឺកូវីដ-១៩ នៅក្នុងភូមិសាស្ត្របិទខ្ទប់ និង ការឆ្លងយឺត ឬ តិចតួច ពីភ្នំពេញទៅតាមបណ្តាខេត្តនានា ព្រមទាំងការកំណត់បាននូវតំបន់ទៅ តាមកម្រិតហានិភ័យ (ហានិភ័យខ្ពស់-ជាតំបន់ពណ៌ក្រហម, ហានិភ័យមធ្យម-ជាតំបន់ពណ៌លឿងទុំ និង ហានិភ័យទាប-ជាតំបន់ពណ៌លឿង) ក្នុងរាជធានីភ្នំពេញ និង ក្រុងតាខ្មៅ ដោយបានអនុញ្ញាត ឲ្យមានការធ្វើចរាចរណ៍ និង សកម្មភាពសេដ្ឋកិច្ចឡើងវិញ នៅក្នុងតំបន់ពណ៌លឿង ។

ជាមួយស្មារតីបុរេសកម្ម និង ក្រោមការដឹកនាំប្រកបដោយភាពឈ្លាសវៃ និង គតិបណ្ឌិត របស់ **សម្តេចតេជោនាយករដ្ឋមន្ត្រី**, អាជ្ញាធរសុខាភិបាលបានដាក់ចេញនូវវិធានការជាច្រើន ដែលមានភាព-

ទន់ភ្លន់, តែម៉ឺងម៉ាត់ បត់បែនទៅតាមសភាពការណ៍ និង ទីតាំងភូមិសាស្ត្រជាក់ស្តែង ។ រាជរដ្ឋាភិបាល ក៏បានយល់ច្បាស់ដែរថា វិធានការនានា ដែលត្រូវបានដាក់ចេញកន្លងមក ក៏ដូចជានៅក្នុងពេល អនាគតនឹងមិនអាចលុបបំបាត់ការឆ្លងរីករាលដាលជំងឺកូវីដ-១៩ ជារៀងរហូតបានទេ ។ ដូចគ្នានឹង ប្រទេសដទៃទៀតដែរ ក្នុងពេលដែលការព្យាបាលតាមបែបវេជ្ជសាស្ត្រនៅមិនទាន់មានភាពប្រាកដប្រជា ព្រមជាមួយនឹងការយល់ដឹងអំពីសារៈសំខាន់នៃការចាក់វ៉ាក់សាំងបង្កើតភាពស៊ាំសហគមន៍ ដែលអាច នឹងជួយដល់ការគ្រប់គ្រងការឆ្លងរាលដាលនៃជំងឺកូវីដ-១៩ ក៏ដូចជាអាចជួយកាត់បន្ថយនូវអត្រាចូល សម្រាកពេទ្យ និង អត្រាមរណភាពបណ្តាលមកពីជំងឺកូវីដ-១៩ នេះ, រាជរដ្ឋាភិបាលបានសម្រេចចិត្ត យ៉ាងត្រឹមត្រូវ និង ទាន់ពេល ក្នុងការកំណត់យកការចាក់វ៉ាក់សាំងជូនប្រជាពលរដ្ឋ ដោយឥតគិតថ្លៃ និង ដោយឈរលើគោលការណ៍ស្ម័គ្រចិត្ត ជាវិធានការយុទ្ធសាស្ត្រគន្លឹះដ៏សំខាន់មួយ ដើម្បីរួមចំណែក គ្រប់គ្រងការឆ្លងរាលដាលជំងឺកូវីដ-១៩ និង ធានានូវការឈានយ៉ាងឆាប់រហ័សទៅរក «ប្រក្រតីភាពថ្មី» នៃជីវភាពរស់នៅប្រចាំថ្ងៃរបស់ប្រជាពលរដ្ឋកម្ពុជាទូទៅ និង កិច្ចដំណើរការនៃវិស័យសង្គម-សេដ្ឋកិច្ច ។ ដើម្បីគោលដៅនេះ, គណៈកម្មការចំពោះកិច្ចចាក់វ៉ាក់សាំងកូវីដ-១៩ ក្នុងក្របខណ្ឌទូទាំងប្រទេស បាន រៀបចំឡើងនូវ «ផែនការមេចាក់វ៉ាក់សាំងកូវីដ-១៩ ក្នុងក្របខណ្ឌទូទាំងប្រទេស» ។

II. ការវាយតម្លៃយុទ្ធនាការចាក់វ៉ាក់សាំង-ដំណាក់កាលទី ១

ជាមួយនឹងការកំណត់យកការចាក់វ៉ាក់សាំងជាវិធានការយុទ្ធសាស្ត្រ, រាជរដ្ឋាភិបាលក៏បានខិតខំ ប្រឹងប្រែងក្នុងការទិញវ៉ាក់សាំងផ្ទាល់ពីប្រទេសអ្នកផលិត និង ស្វែងរកជំនួយវ៉ាក់សាំងពីស្ថាប័ន អន្តរជាតិនានា និង ពីប្រទេសជាមិត្ត ។ ជាផ្នែកនៃកិច្ចខំប្រឹងប្រែងនេះ, កម្ពុជាបានក្លាយជាប្រទេស ទីមួយ, ក្នុងចំណោមបណ្តាប្រទេសក្នុងតំបន់អាស៊ីអាគ្នេយ៍, ដែលទទួលបានវ៉ាក់សាំងពីស្ថាប័នកូរ៉ាក់ ក៏ដូចជាទទួលបានជំនួយមនុស្សធម៌ជាវ៉ាក់សាំងពីមិត្តចិន និង ដែលបានអនុញ្ញាតឲ្យកម្ពុជាចាប់ផ្តើម យុទ្ធនាការជាតិចាក់វ៉ាក់សាំង នៅដើមខែ កុម្ភៈ ឆ្នាំ ២០២១ ។ លើសពីនេះទៀត, វ៉ាក់សាំងដែលកម្ពុជា បានបញ្ជាទិញ ក៏បានមកដល់ជាហូរហែ ។ រហូតមកដល់ថ្ងៃទី ៣០ ខែ មេសា ឆ្នាំ ២០២១, កម្ពុជា ទទួលបានវ៉ាក់សាំងសរុបចំនួន ៤ ០២៤ ០០០ ដូស ។

គោលបំណងនៃយុទ្ធនាការជាតិចាក់វ៉ាក់សាំងរបស់រាជរដ្ឋាភិបាលកម្ពុជា ក្នុងដំណាក់កាលទី ១ គឺបង្កើតភាពស៊ាំដល់អ្នកផ្តល់សេវាជួរមុខទូទាំងប្រទេស ដែលរួមមាន បុគ្គលិកសុខាភិបាល, កងកម្លាំង ប្រដាប់អាវុធ និង មន្ត្រីសាធារណៈ ព្រមទាំងក្រុមជនងាយរងគ្រោះមួយចំនួនទៀត ។ ក្នុងរយៈពេល ត្រឹម ៣ ខែ, គិតចាប់ពីខែ កុម្ភៈ ដល់ខែ មេសា ឆ្នាំ ២០២១ នេះ, មន្ត្រីសាធារណៈជួរមុខ, កងកម្លាំង ប្រដាប់អាវុធ, មន្ត្រីរាជការ និងប្រជាពលរដ្ឋចំនួនជាង ១,៣ លាននាក់ ទទួលបាននូវការចាក់វ៉ាក់សាំង។ ជាមួយ, យុទ្ធនាការជាតិចាក់វ៉ាក់សាំង-ដំណាក់កាលទី ១ ដែលគ្រោងនឹងត្រូវបញ្ចប់នាពេលខាងមុខដ៏ខ្លី នេះ បានប្រព្រឹត្តទៅក្នុងល្បឿនមួយគួរឲ្យកត់សម្គាល់ និង សម្រេចបានលទ្ធផលតាមការគ្រោងទុក ។

ឈរលើលទ្ធផលនៃយុទ្ធនាការជាតិចាក់វ៉ាក់សាំង-ដំណាក់កាលទី ១, យើងអាចវាយតម្លៃអំពី ភាពខ្លាំង, ភាពខ្សោយ, កាលានុវត្តភាព និង ការគំរាមកំហែង នៅក្នុងយុទ្ធនាការកន្លងមកនេះ ដូចមាន ចែងក្នុងតារាងខាងក្រោម ៖

ភាពខ្លាំង	ភាពខ្សោយ
• ការសម្រេចចិត្តបានយ៉ាងឆាប់រហ័ស ក្នុងការចាក់វ៉ាក់សាំង • អ្នកបម្រើសេវាជួរមុខ បានទទួលការចាក់វ៉ាក់សាំងរួចចំនួនជាង ១,៣ លាននាក់ • ការប្រើប្រាស់កម្លាំងជាតិសរុប ដែលអាចចូលរួមអនុវត្តយុទ្ធនាការចាក់វ៉ាក់សាំង៖ ◦ ក្រុមគ្រូពេទ្យជាតិ ◦ កងកម្លាំងយោធា, ស៊ីវិល, កងទ័ព និងនគរបាលជួរមុខ, និង ◦ ក្រុមគ្រូពេទ្យស្ម័គ្រចិត្ត និង អ្នកស្ម័គ្រចិត្តក្នុងសហគមន៍ ។	• ធនធានមានកម្រិត • កង្វះខាតហេដ្ឋារចនាសម្ព័ន្ធក្នុងការប្រមូលប្រព័ន្ធទិន្នន័យ, ព័ត៌មានពាក់ព័ន្ធនឹងចំនួនអ្នកទទួលបានការចាក់វ៉ាក់សាំង នៅតាមបណ្តាខេត្ត, និង • កង្វះទីតាំង/ឃ្លាំងស្តង់ដារ (ប្រព័ន្ធគ្រជាក់) សម្រាប់ស្តុកវ៉ាក់សាំង នៅតាមខេត្ត ឬជនបទ ។
កាលានុវត្តភាព	ការគំរាមកំហែង
• ការប្តេជ្ញាចិត្តរបស់ថ្នាក់ដឹកនាំ ក្នុងការអនុវត្តយុទ្ធនាការចាក់វ៉ាក់សាំងទូទាំងប្រទេស • កិច្ចសហការរបស់ប្រជាពលរដ្ឋទាំងអស់ក្នុងការអនុវត្តតាមវិធានការរបស់ក្រសួងសុខាភិបាល និង វិធានការនានារបស់រាជរដ្ឋាភិបាលកម្ពុជា • កិច្ចសហការ និង ការចូលរួមស្ម័គ្រចិត្តក្នុងការចាក់វ៉ាក់សាំងរបស់ប្រជាពលរដ្ឋ និងវិស័យឯកជន, និង • ហេដ្ឋារចនាសម្ព័ន្ធគ្រប់គ្រាន់នៅតាមមជ្ឈមណ្ឌលសេដ្ឋកិច្ចសំខាន់ៗ ។	• លទ្ធភាពក្នុងការរកទិញ និង ការផ្គត់ផ្គង់វ៉ាក់សាំង មិនបានតាមបំណងរំពឹងទុក • បញ្ហាមួយចំនួនពាក់ព័ន្ធនឹងការតម្រូវផ្នែកបច្ចេកទេសរបស់វ៉ាក់សាំង • កង្វះហេដ្ឋារចនាសម្ព័ន្ធរក្សាទុក និងដឹកជញ្ជូនវ៉ាក់សាំងគ្រប់ប្រភេទ ប្រកបដោយគុណភាព • ជំងឺកូវីដ-១៩ ប្រភេទរីករាលដាលថ្មី ដែលអាចធ្វើឲ្យវ៉ាក់សាំងមិនសូវមានប្រសិទ្ធភាព, និង • ប្រជាពលរដ្ឋ និងបុគ្គលិកក្នុងវិស័យឯកជនមួយចំនួន នៅមិនទាន់ស្ម័គ្រចិត្តទទួលការចាក់វ៉ាក់សាំង ។

បទពិសោធន៍ និង មេរៀននៃការអនុវត្តក្នុងដំណាក់កាលទី ១ កន្លងមក នឹងត្រូវបានប្រើប្រាស់ជាធាតុចូលក្នុងការរៀបចំ, កែលម្អ និង ដាក់ចេញ នូវផែនការយុទ្ធសាស្ត្រយុទ្ធនាការជាតិចាក់វ៉ាក់សាំង-ដំណាក់កាលទី ២ បន្តទៀត ។ នៅក្នុងបរិការណ៍ថ្មី ដែលអ្នកផ្តល់សេវាជួរមុខ រួមមានដូចជា បុគ្គលិកសុខាភិបាល, មន្ត្រី និង កងកម្លាំងប្រដាប់អាវុធភាគច្រើន បានទទួលការចាក់វ៉ាក់សាំងស្ទើរតែរួចអស់ហើយ និងបន្ថែមលើនេះ «ព្រឹត្តិការណ៍សហគមន៍ ២០ កុម្ភៈ ២០២១» បានផ្ទុះរីករាលដាលនៅក្នុងរាជធានីភ្នំពេញ ដែលជាបេះដូងនៃប្រទេស ព្រមទាំងបានបង្កផលប៉ះពាល់ដល់គ្រប់វិស័យសំខាន់ៗនៃសង្គម-សេដ្ឋកិច្ចជាតិ, រាជរដ្ឋាភិបាលមានភាពចាំបាច់ក្នុងការពិនិត្យកែសម្រួលអភិក្រមនៃការរៀបចំ


និង អនុវត្តយុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ ពី ការចាក់វ៉ាក់សាំងទៅតាមប្រភេទក្រុម មនុស្សដែលងាយរងគ្រោះ, ប្រភេទនៃការងារ និង ស្ថានភាពសុខភាព ទៅជា ការចាក់វ៉ាក់សាំងជូន ប្រជាជនគ្រប់រូប ដែលមានអាយុចាប់ពី ១៨ ឆ្នាំឡើងទៅ សំដៅបង្កើតភាពស៊ាំសហគមន៍ឲ្យបានឆាប់នៅ តំបន់អាទិភាពខ្ពស់ រួមបញ្ចូលនូវ រាជធានី និង តំបន់ទីប្រជុំជនធំៗ ដែលមានប្រជាពលរដ្ឋច្រើនកុះករ ធ្វើការ និង រស់នៅ និងដែលមានសារៈសំខាន់ខ្ពស់ខាងសង្គម-សេដ្ឋកិច្ច ក្នុងគោលដៅរួមចំណែក គ្រប់គ្រងឲ្យបាននូវការឆ្លងរាលដាលជំងឺកូវីដ-១៩, បញ្ចៀសនូវការអនុវត្តវិធានការបិទខ្ទប់ក្នុងទ្រង់ទ្រាយ ជំនាពេលអនាគត និង ធានាជារួមនូវនិរន្តរភាពនៃកិច្ចដំណើរការជីវភាពសង្គម-សេដ្ឋកិច្ចរបស់ប្រទេស ។

ជាមួយហេតុផលខាងលើ, រាជរដ្ឋាភិបាលសម្រេចដាក់ចេញនូវ «ផែនការយុទ្ធសាស្ត្រយុទ្ធនាការ ជាតិចាក់វ៉ាក់សាំងបង្ការជំងឺកូវីដ-១៩ សំដៅបង្កើតឲ្យបាននូវភាពស៊ាំសហគមន៍នៅកម្ពុជា ក្នុងឆ្នាំ ២០២១» ដែលជាការអនុវត្តដំណាក់កាលទី ២ បន្តពីយុទ្ធនាការចាក់វ៉ាក់សាំង-ដំណាក់កាលទី ១ ។ ផែនការយុទ្ធសាស្ត្រយុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ នេះ នឹងផ្តោតលើ៖ ទី១)-ការចាក់ វ៉ាក់សាំងជូនដល់ប្រជាជនគ្រប់រូប ដែលមានអាយុចាប់ពី ១៨ ឆ្នាំឡើង នៅក្នុងតំបន់អាទិភាពខ្ពស់; ទី២)-ការអនុវត្តយុទ្ធនាការចាក់វ៉ាក់សាំងឲ្យបានឆាប់រហ័សតាមបីវេលាកំណត់ និងក្រោមការសម្រប សម្រួល និង ការធ្វើសមកាលកម្មច្បាស់លាស់ រវាងផែនការសកម្មភាពចាក់វ៉ាក់សាំង និង កាលវិភាគនៃ ការរំពឹងទុកអំពីការមកដល់របស់វ៉ាក់សាំង និង កាលវិភាគនៃការបញ្ជាទិញ និង ការផ្គត់ផ្គង់វ៉ាក់សាំងថ្មី ស្របតាមតម្រូវការជាក់ស្តែង; និង ទី៣)-ការអនុវត្តនូវការចាក់វ៉ាក់សាំងក្នុងលក្ខណៈជាយុទ្ធនាការជាតិ តាមរយៈការប្រើប្រាស់កម្លាំងសរុប (រួមបញ្ចូលនូវមន្ត្រី-បុគ្គលិកគ្រប់ស្ថាប័នពាក់ព័ន្ធរបស់រដ្ឋ, អ្នកស្ម័គ្រចិត្ត និង ពេទ្យឯកជន) និង មធ្យោបាយសរុបរបស់ជាតិ ឲ្យសម្រេចបានឆាប់រហ័សតាមតែអាចធ្វើទៅរួច និងដោយធានាឲ្យបាននូវរបៀបរៀបរយ និង សណ្តាប់ធ្នាប់ ដើម្បីបង្ការការឆ្លងរាលដាលជំងឺកូវីដ-១៩ ពិសេសតាមរយៈគោលការណ៍នាំយកសេវាទៅកៀកបំផុតជូនប្រជាពលរដ្ឋ ។

III. ក្របខណ្ឌរួមនៃផែនការយុទ្ធសាស្ត្រ

ការចាក់វ៉ាក់សាំងបង្ការជំងឺកូវីដ-១៩ សំដៅបង្កើតឲ្យបាននូវភាពស៊ាំសហគមន៍នៅក្នុងទូទាំង ព្រះរាជាណាចក្រកម្ពុជា គឺជាវិធានការយុទ្ធសាស្ត្រគន្លឹះដ៏មានប្រសិទ្ធភាពមួយ ដែលត្រូវអនុវត្តគ្រប់ផ្សំ ជាមួយនឹងវិធានការចាំបាច់ផ្សេងទៀត ជាពិសេសវិធានការ «៣-កុំ និង ៣-ការពារ» ដើម្បីធានាឲ្យកម្ពុជា អាចបន្តដំណើរអភិវឌ្ឍន៍ទៅមុខ លើគន្លងនៃ «ប្រក្រតីភាពថ្មី» ។ ក្របខណ្ឌរួមនៃផែនការយុទ្ធសាស្ត្រ យុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ សំដៅបង្កើតឲ្យបាននូវភាពស៊ាំសហគមន៍នៅកម្ពុជា រួមបញ្ចូលនូវសមាសធាតុគន្លឹះសំខាន់ៗ ដូចមានបង្ហាញក្នុងរូបភាពទី ១ ខាងក្រោម ៖

**រូបភាពទី ១: ផែនការយុទ្ធសាស្ត្រចាក់វ៉ាក់សាំងបង្ការជំងឺកូវីដ-១៩ សំដៅបង្កើតឱ្យបាន
ទូទាត់ស្ថាប័នសាធារណៈនៅកម្ពុជា**



១. គោលបំណង និង គោលដៅ

«ផែនការយុទ្ធសាស្ត្រយុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ សំដៅបង្កើតឲ្យបាននូវ ភាពសុវត្ថិភាពសេដ្ឋកិច្ចនៅកម្ពុជា ក្នុងឆ្នាំ ២០២១» គឺជាសមាសភាគគន្លឹះដ៏ចម្បងដែលចូលរួមបម្រើ ឲ្យគោលបំណងនៃ «ការបង្កើតភាពសុវត្ថិភាពសហគមន៍ទៅនឹងជំងឺកូវីដ-១៩ នៅក្នុងទូទាំងព្រះរាជាណាចក្រ- កម្ពុជា» ។

គោលដៅនៃផែនការយុទ្ធសាស្ត្រនេះ គឺ «បង្កើតភាពសុវត្ថិភាពសេដ្ឋកិច្ច តាមរយៈការចាក់ វ៉ាក់សាំងបង្កើតភាពសុវត្ថិភាពសហគមន៍នៅក្នុងតំបន់អាទិភាពខ្ពស់ រួមមាន រាជធានី និង ទីរួមខេត្ត ព្រមទាំង តំបន់ទីប្រជុំជនសំខាន់ៗ ដែលមានប្រជាពលរដ្ឋច្រើនកុះករ ធ្វើការ និង រស់នៅ និងដែលមានសារៈ សំខាន់ខ្ពស់ខាងសង្គម-សេដ្ឋកិច្ច សំដៅរួមចំណែកគ្រប់គ្រងឲ្យបាននូវការឆ្លងរាលដាលជំងឺកូវីដ-១៩, បញ្ចៀសការបិទខ្ទប់ក្នុងទ្រង់ទ្រាយធំនាពេលអនាគត និង ធានាជារួមនូវនិរន្តរភាពនៃកិច្ចដំណើរការ ជីវភាពសង្គម-សេដ្ឋកិច្ចជាតិ» ។

២. អភិក្រមនៃការអនុវត្តផែនការយុទ្ធសាស្ត្រ

ដើម្បីសម្រេចគោលដៅខាងលើ, ការអនុវត្តផែនការយុទ្ធសាស្ត្រយុទ្ធនាការជាតិចាក់វ៉ាក់សាំង នេះ នឹងត្រូវបានអនុវត្តអនុលោមតាមអភិក្រម «ផ្ការីក» ដោយចាប់ផ្តើមពីយុទ្ធនាការចាក់វ៉ាក់សាំងពី ចំណុចកណ្តាលនៃប្រទេស គឺផ្ដើមចេញពីរាជធានីភ្នំពេញ និង តំបន់ទីប្រជុំជនសំខាន់ៗជុំវិញរាជធានី ហើយពង្រីកជាជំហានៗទៅកាន់តំបន់ផ្សេងទៀត តាមលំដាប់លំដោយនៃការធ្វើអាទិភាពរូបនីយកម្ម ។ កម្ពុជានឹងត្រូវបានបែងចែកជា ៣ តំបន់ គឺតំបន់អាទិភាពខ្ពស់, តំបន់អាទិភាពមធ្យម និង តំបន់អាទិភាព ទាប ។ អនុលោមតាមអភិក្រម «ផ្ការីក» យុទ្ធនាការជាតិចាក់វ៉ាក់សាំងនៅក្នុងតំបន់អាទិភាពខ្ពស់ ត្រូវតែ បញ្ចប់ឱ្យបាននៅក្នុងឆ្នាំ ២០២១, កាន់តែឆាប់ កាន់តែប្រសើរ ។

IV. យុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ តាមតំបន់អាទិភាព

១. វិធីសាស្ត្រនៃការធ្វើអាទិភាពតាមតំបន់

ការកំណត់តំបន់អាទិភាពនៃការចាក់វ៉ាក់សាំង, ដូចបង្ហាញក្នុងរូបភាពទី ២ ខាងក្រោម, ប្រើប្រាស់ នូវសូចនាករគន្លឹះចំនួន ៣ ជាមូលដ្ឋាន ដែលក្នុងនោះរួមមាន ៖

- **ដង់ស៊ីតេប្រជាជន** : ជាមូលដ្ឋានដំបូងក្នុងការកំណត់ជាតំបន់អាទិភាព ពីព្រោះ ក្រុង/ស្រុក/ខណ្ឌ ដែលមានមនុស្សរស់នៅកកកុញងាយនឹងឆ្លងជំងឺ និង ក៏ជាកន្លែងដែលមានសកម្មភាពសេដ្ឋកិច្ច ខ្ពស់ផងដែរ ។ ក្រុង/ស្រុក/ខណ្ឌ ដែលមានដង់ស៊ីតេប្រជាជនយ៉ាងហោចណាស់ ៣០០ នាក់ ក្នុងមួយគីឡូម៉ែត្រក្រឡា ត្រូវបានចាត់ទុកជាតំបន់អាទិភាពខ្ពស់, ពី ៣០០-១០០ នាក់ក្នុង មួយគីឡូម៉ែត្រក្រឡា ជាតំបន់អាទិភាពមធ្យម និង ក្រោម ១០០ នាក់ ក្នុងមួយគីឡូម៉ែត្រក្រឡា ជាតំបន់អាទិភាពទាប ។
- **ភាគរយនៃចំនួនប្រជាជនប្រកបរបរមិនមែនកសិកម្ម**: ប្រជាជនមានមុខរបរក្រៅពីកសិកម្មមាន សកម្មភាពច្រើន, ធ្វើដំណើរច្រើន និង ចេញចូលទៅ ក្រុង/ស្រុក/ខណ្ឌ ដទៃច្រើនដែរ ។ ម៉្យាងវិញ

ទៀត, តំបន់ដែលមានប្រជាជនប្រភេទនេះច្រើន ក៏មានសកម្មភាពមានតម្លៃបន្ថែម និង មានផលិតភាពខ្ពស់ផងដែរ ។ ក្រុង/ស្រុក/ខណ្ឌ ដែលមានភាគរយប្រជាជនប្រកបរបរមិនមែនកសិកម្ម លើសពី ៥០% ត្រូវបានចាត់ជាតំបន់អាទិភាពខ្ពស់, ពី ៥០%-២៥% ត្រូវបានចាត់ជាតំបន់អាទិភាពមធ្យម និង ទាបជាង ២៥% ត្រូវបានចាត់ជាតំបន់អាទិភាពទាប ។

- **សន្ទស្សន៍សក្តានុពលសេដ្ឋកិច្ច :** សន្ទស្សន៍នេះ គឺជាបន្សំនៃសូចនាករប្រាំ រួមមាន រយៈពេលធ្វើដំណើរទៅទីផ្សារ, ដង់ស៊ីតេផ្លូវ, ចំនួនក្រុមហ៊ុន, ភាគរយនៃប្រជាជនរស់នៅទីប្រជុំជន, និងអត្រាបញ្ចប់ការសិក្សា ។ សន្ទស្សន៍នេះ ត្រូវបានចែកជាប្រាំក្រុម គឺ ខ្ពស់បំផុត (១០០-៦០), ខ្ពស់ (៦០-៥៥), មធ្យម (៥៥-៤៥), ទាប (៤៥-៤០) និង ទាបបំផុត (៤០-០០) ។

ទោះជាយ៉ាងនេះក្តី, ការជ្រើសរើស ក្រុង/ស្រុក/ខណ្ឌ អាទិភាពជាក់ស្តែង មិនផ្អែកទាំងស្រុងទៅលើលក្ខណៈវិនិច្ឆ័យទាំងបីខាងលើទាំងស្រុងនោះទេ ពីព្រោះមិនទាន់បានគិតបញ្ចូលនូវអន្តរសកម្មរវាង ក្រុង/ស្រុក/ខណ្ឌ នីមួយៗ, ភាពក្បែរខាងគ្នា និង ករណីកំពុងកើតឡើងនៃជំងឺកូវីដ-១៩ ។ ទីរួមខេត្តទាំងអស់ ត្រូវបានចាត់ទុកជាតំបន់ស្នូលនៃរដ្ឋបាល ទោះបីជាទីរួមខេត្តខ្លះតូច និង មិនមានសក្តានុពលសេដ្ឋកិច្ចខ្ពស់ជាង ក្រុង/ស្រុក/ខណ្ឌ នៃខេត្តមួយចំនួនក្តី ។ ការសម្រេចលើ ក្រុង/ស្រុក/ខណ្ឌ អាទិភាពអាចនឹងត្រូវពិនិត្យកែសម្រួលឡើងវិញតាមការចាំបាច់ ដើម្បីធានាឲ្យមានភាពសមហេតុផល និង សម្រួលដល់យុទ្ធនាការចាក់វ៉ាក់សាំងផងដែរ ។ ដោយផ្អែកជាគោលលើសូចនាករទាំង ៣ ខាងលើនេះ, អាទិភាពនៃតំបន់ទាំងអស់ទូទាំងប្រទេស ត្រូវបានចែកជាបីក្រុម គឺ : តំបន់អាទិភាពខ្ពស់, តំបន់អាទិភាពមធ្យម និង តំបន់អាទិភាពទាប ។

ជាលទ្ធផល, តំបន់អាទិភាពខ្ពស់ ក្រសោបយក ក្រុង/ស្រុក/ខណ្ឌ ចំនួន ៧០ នៅទូទាំងប្រទេស ក្នុងនោះ គ្របដណ្តប់ទាំងរាជធានីភ្នំពេញ និង ខេត្តកណ្តាលទាំងមូល, តំបន់សក្តានុពលសេដ្ឋកិច្ចនៅក្នុងក្រុងព្រះសីហនុ, ក្រុងបោយប៉ែត និង ក្រុងបាវិត, ទីរួមខេត្តទាំងអស់នៃបណ្តាខេត្តនានា និង បណ្តាស្រុកសំខាន់ៗដែលស្ថិតនៅជុំវិញខេត្តកណ្តាល ។ ចំនួនប្រជាជនដែលមានអាយុចាប់ពី ១៨ ឆ្នាំ ឡើងទៅ កំពុងរស់នៅក្នុងតំបន់ទាំងនោះ សរុបមាន ៤,៩ លាននាក់ ដែលស្មើនឹង ៤៨,៥៧ % នៃប្រជាជនដែលមានអាយុលើសពី ១៨ ឆ្នាំឡើង នៅទូទាំងប្រទេស ។ ដូច្នេះ, ការចាក់វ៉ាក់សាំងដល់ប្រជាជនចាប់ពីអាយុ ១៨ ឆ្នាំ ឲ្យបានគ្រប់គ្នា នៅក្នុងតំបន់អាទិភាពខ្ពស់នេះ នឹងអាចបង្កើតបានជារួមនូវភាពសុវត្ថិភាពសង្គម-សេដ្ឋកិច្ចសម្រាប់ទូទាំងប្រទេស ។

តំបន់អាទិភាពមធ្យម ត្រូវបានកំណត់យក ក្រុង/ស្រុក/ខណ្ឌ ចំនួន ៦៤ នៅទូទាំងប្រទេស ។ ចំនួនប្រជាជនដែលមានអាយុចាប់ពី ១៨ ឆ្នាំ ឡើងទៅ កំពុងរស់នៅក្នុងតំបន់ទាំងនោះ សរុបមាន ២,៨ លាននាក់ ។ តំបន់អាទិភាពទាប ត្រូវបានកំណត់យក ក្រុង/ស្រុក/ខណ្ឌ ចំនួន ៦៩ នៅទូទាំងប្រទេស ។ ចំនួនប្រជាជនដែលមានអាយុចាប់ពី ១៨ ឆ្នាំឡើងទៅ កំពុងរស់នៅក្នុងតំបន់ទាំងនោះ សរុបមាន ២,៣ លាននាក់ ។

រូបភាពទី ២ បង្ហាញនូវផែនទីរួមនៃការធ្វើអាទិភាពរូបនីយកម្មតំបន់ ផ្អែកលើវិធីសាស្ត្រដែលបានរៀបរាប់ខាងលើ ហើយតំបន់នីមួយៗ ត្រូវបានរំលេចដោយពណ៌ផ្សេងៗគ្នា ។ តំបន់អាទិភាពខ្ពស់ មានពណ៌ក្រហម, តំបន់អាទិភាពមធ្យម មានពណ៌លឿងទុំ និង តំបន់អាទិភាពទាប មានពណ៌បៃតង ។

២. ជំហាននៃការចាក់វ៉ាក់សាំងសម្រាប់តំបន់អាទិភាពខ្ពស់

យោងតាមផែនការលទ្ធកម្មវ៉ាក់សាំងជាធរមាន, កម្ពុជាពឹងផ្អែកលើទទួលបានវ៉ាក់សាំងបន្ថែម ៧ លានដូស ពីខែ ឧសភា ដល់ខែ កក្កដា និង ២,៥ លានដូសទៀត ពីខែ សីហា ដល់ ខែ កញ្ញា ។ វ៉ាក់សាំងដែលពឹងផ្អែកលើទទួលបាននេះ មានចំនួនគ្រប់គ្រាន់ ដើម្បីសម្រេចឲ្យបាននូវ «យុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ នៅតំបន់អាទិភាពខ្ពស់ សំដៅបង្កើតឲ្យបាននូវភាពសុវត្ថិភាពសេដ្ឋកិច្ចនៅកម្ពុជា នៅក្នុងឆ្នាំ ២០២១» ។ លើមូលដ្ឋាននេះ និង ដោយយោងលើលទ្ធផលនៃយុទ្ធនាការចាក់វ៉ាក់សាំងកន្លងមក, ការចាក់វ៉ាក់សាំងបង្កើតភាពសុវត្ថិភាពនៅក្នុងតំបន់អាទិភាពខ្ពស់ នឹងត្រូវរៀបចំឡើងជា ៣ ជំហាន អនុលោមតាមអភិក្រម «ផ្ការីក» ចាប់ផ្តើមចេញពីរាជធានីភ្នំពេញ ដែលជាបេះដូងនៃប្រទេស ហើយពង្រីកចេញទៅតាមភាពសំខាន់នៃតំបន់ និង ភាពប្រទាក់ក្រឡាគ្នានៃសង្គម-សេដ្ឋកិច្ចនៅក្នុងតំបន់អាទិភាពខ្ពស់ទាំងអស់ ដូចខាងក្រោម ៖

- **ជំហានទី ១-ពីខែ ឧសភា ដល់ពាក់កណ្តាលខែ កក្កដា ឆ្នាំ ២០២១** : ផ្ដោតលើក្រុមប្រជាជនទាំងអស់ ចាប់ពីអាយុ ១៨ ឆ្នាំឡើង ដែលធ្វើការ និង ស្នាក់នៅក្នុងរាជធានីភ្នំពេញ និងខេត្តកណ្តាលទាំងមូល (គ្របដណ្តប់ប្រមាណ ២៥ ក្រុង/ស្រុក/ខណ្ឌ) ដែលមានចំនួនសរុបជិត ២,៥ លាននាក់ និង ត្រូវការវ៉ាក់សាំងចំនួនជិត ៥ លានដូស;
- **ជំហានទី ២-ពីពាក់កណ្តាលខែ កក្កដា ដល់ខែ កញ្ញា ឆ្នាំ ២០២១** : ផ្ដោតលើក្រុមប្រជាជនចាប់ពីអាយុ ១៨ ឆ្នាំឡើង ដែលធ្វើការ និង ស្នាក់នៅ ក្នុងខេត្តចំនួន ១១ គ្របដណ្តប់ ៣៣ ក្រុង/ស្រុក (តាកែវ, កំពង់ស្ពឺ, កំពង់ឆ្នាំង, កំពង់ចាម, ព្រៃវែង, ក្រុងព្រះសីហនុ, ស្វាយរៀង, សៀមរាប, បន្ទាយមានជ័យ, កែប និង កំពត) ដែលមានចំនួនសរុបជាង ២ លាននាក់ និង ត្រូវការវ៉ាក់សាំងចំនួនជាង ៤ លានដូស;
- **ជំហានទី ៣-ពីខែ តុលា ដល់ខែ វិច្ឆិកា ឆ្នាំ ២០២១** : ផ្ដោតលើក្រុមប្រជាជន ចាប់ពីអាយុ ១៨ ឆ្នាំឡើង ដែលធ្វើការ និង ស្នាក់នៅ ក្នុងខេត្តចំនួន ១២ គ្របដណ្តប់ ១២ ក្រុង/ស្រុក (កោះកុង, ឧត្តរមានជ័យ, ប៉ៃលិន, ពោធិ៍សាត់, បាត់ដំបង, ស្ទឹងត្រែង, ត្បូងឃ្មុំ, រតនគិរី, ព្រះវិហារ, កំពង់ធំ, ក្រចេះ និង មណ្ឌលគីរី) ដែលមានចំនួនសរុបជាង ៤,៤ សែននាក់ និង ត្រូវការវ៉ាក់សាំងចំនួនប្រមាណ ៩ សែនដូស ។

ដោយសារវ៉ាក់សាំងដែលពឹងផ្អែកលើមកដល់កម្ពុជានៅក្នុងខែ ឧសភា និង មិថុនា មានចំនួនលើសពីតម្រូវការជាក់ស្តែងសម្រាប់ប្រើប្រាស់នៅក្នុងជំហានទី ១, ការចាក់វ៉ាក់សាំងជំហានទី ២ នៅតំបន់មួយចំនួន ដែលមានការផ្ទុះរីករាលដាលខ្លាំង ដូចជា ក្រុងព្រះសីហនុ និង ក្រុងប៉ោយប៉ែត ឬ នៅតំបន់ដែលមានសក្តានុពលសេដ្ឋកិច្ចខ្ពស់ ដូចជា ក្រុងសៀមរាប, បាវិត និង កែប ក៏អាចនឹងចាប់ផ្តើមទន្ទឹមគ្នានឹងជំហានទី ១ ផងដែរ អាស្រ័យលើលទ្ធភាព និង សមត្ថភាពនៅក្នុងការរៀបចំចាត់ចែងកម្លាំងដើម្បីអនុវត្ត ។ រីឯតំបន់ដទៃទៀតដែលមិនបានរៀបរាប់មុននេះ អាចនឹងត្រូវចាប់ផ្តើមយុទ្ធនាការចាក់វ៉ាក់សាំងទៅតាមការកំណត់ខាងលើ គឺពីពាក់កណ្តាលខែ កក្កដា ដល់ខែ កញ្ញា ឬអាចចាប់ផ្តើមលឿនជាងកាលកំណត់ ក្នុងករណីដែលការចាក់វ៉ាក់សាំងនៅក្នុងជំហានទី ១ ចប់បានលឿន និង មាន

នៅសល់វ៉ាក់សាំងសម្រាប់ចាក់បន្តទៀត ។ គួរគូសបញ្ជាក់បន្ថែមថា ជាគោលការណ៍, ការកំណត់នូវជំហាន និង បរិវេលាខាងលើនេះ មានលក្ខណៈជាការចង្អុលបង្ហាញ ដើម្បីងាយប៉ាន់ប្រមាណលទ្ធភាពក្នុងការអនុវត្តប៉ុណ្ណោះ ។ ដោយឡែក, ការអនុវត្តជាក់ស្តែងអាចមានវិសាលភាព និង ល្បឿន ខុសពីជំហាន និង បរិវេលាចង្អុលបង្ហាញខាងលើ អាស្រ័យ, ម៉្យាង, លើសមត្ថភាពក្នុងការអនុវត្តផែនការចាក់វ៉ាក់សាំង; និងម៉្យាងទៀត, លើបរិមាណ និង ល្បឿននៃការទទួលបានវ៉ាក់សាំង ។ ជាគោលដៅរួមសម្រាប់យុទ្ធនាការជាតិចាក់វ៉ាក់សាំងនៅក្នុងតំបន់អាទិភាពខ្ពស់នេះ គឺត្រូវសម្រេចបាននៅក្នុងឆ្នាំ ២០២១ នេះ, កាន់តែឆាប់ កាន់តែប្រសើរ ។

ដោយឡែក, ការចាក់វ៉ាក់សាំងជូនប្រជាជន ចាប់ពីអាយុ ១៨ ឆ្នាំឡើង ដែលធ្វើការ និង រស់នៅក្នុងតំបន់អាទិភាពមធ្យម និងទាប នឹងត្រូវរៀបចំលម្អិតទៅតាមក្រោយ ដោយអាស្រ័យលើផែនការនៃការបញ្ជាទិញវ៉ាក់សាំង និង ការវិវឌ្ឍនៃជំងឺកូវីដ-១៩ ក៏ដូចជាអាស្រ័យលើលទ្ធផលនៃការអនុវត្តយុទ្ធនាការជាតិចាក់វ៉ាក់សាំងជូនប្រជាជន ចាប់ពីអាយុ ១៨ ឆ្នាំឡើង ដែលធ្វើការ និង រស់នៅ ក្នុងតំបន់អាទិភាពខ្ពស់ ។

៣. យុទ្ធនាការគ្រប់គ្រងការអនុវត្ត

ការអនុវត្តសម្រេចបាន ផែនការយុទ្ធសាស្ត្រយុទ្ធនាការជាតិចាក់វ៉ាក់សាំង នេះ ប្រកបដោយប្រសិទ្ធភាពខ្ពស់ គឺអាស្រ័យលើការប្តេជ្ញាចិត្ត និង ការគាំទ្រពេញលេញ ពីសំណាក់ថ្នាក់ដឹកនាំជាន់ខ្ពស់របស់រាជរដ្ឋាភិបាល ក៏ដូចជាការចូលរួមពីសំណាក់ក្រសួង-ស្ថាប័នពាក់ព័ន្ធគ្រប់ជាន់ថ្នាក់, អាជ្ញាធរមូលដ្ឋាន, បុគ្គលិកសុខាភិបាល (រដ្ឋ និង ឯកជន), កងកម្លាំងប្រដាប់អាវុធ និង ប្រជាពលរដ្ឋខ្លួនឯងក្នុងការអនុវត្ត ស្របតាមតួនាទី, ភារកិច្ច និង ការទទួលខុសត្រូវរៀងៗខ្លួន ។ ផែនការយុទ្ធសាស្ត្រយុទ្ធនាការជាតិចាក់វ៉ាក់សាំង នឹងត្រូវស្ថិតនៅក្រោមការដឹកនាំបញ្ជា និង ការគ្រប់គ្រងផ្ទាល់របស់ **សម្តេចតេជោ នាយករដ្ឋមន្ត្រី** ក្នុងឋានៈជាអគ្គមេបញ្ជាការ ដោយមាន : (១)-គណៈកម្មការចំពោះកិច្ចចាក់វ៉ាក់សាំងកូវីដ-១៩ ក្នុងក្របខណ្ឌទូទាំងប្រទេស (គ.វ.ក.១៩) ជាសេនាធិការបច្ចេកទេស ទទួលបន្ទុកសម្របសម្រួលរួម លើការងាររៀបចំផែនការលម្អិតសម្រាប់អនុវត្ត និង លើការងារអនុវត្ត ឈរលើអភិក្រមនៃការប្រើប្រាស់កម្លាំងសរុប (មន្ត្រី-បុគ្គលិកគ្រប់ស្ថាប័នពាក់ព័ន្ធរបស់រដ្ឋ, អ្នកស្ម័គ្រចិត្ត និងពេទ្យឯកជន) និង មធ្យោបាយសរុបរបស់ជាតិ និងដោយធានាឲ្យបានរបៀបរៀបរយ និងសណ្តាប់ធ្នាប់ដើម្បីបង្ការការឆ្លងរីករាលដាលជំងឺកូវីដ-១៩ ពិសេសតាមរយៈគោលការណ៍នាំយកសេវាទៅកៀកបំផុតជូនប្រជាពលរដ្ឋ; និង (២)-ក្រុមការងារអន្តរក្រសួងទទួលបន្ទុកការចរចា និង ការពិគ្រោះយោបល់ទិញវ៉ាក់សាំងបង្ការជំងឺកូវីដ-១៩ ជាសេនាធិការបច្ចេកទេស ក្នុងការរៀបចំកម្មវិធីទិញ និង ផ្គត់ផ្គង់វ៉ាក់សាំងដោយសម្របសម្រួល និង ធ្វើសមកាលកម្ម ឲ្យបានស៊ីជម្រកគ្នាជាមួយនឹងការរៀបចំ និង ការអនុវត្តផែនការចាក់វ៉ាក់សាំង ។

ទោះបីជាការអនុវត្តផែនការយុទ្ធសាស្ត្រនេះ ត្រូវផ្ដោតទៅលើល្បឿននៃការចាក់វ៉ាក់សាំង និង ចំនួនប្រជាពលរដ្ឋដែលត្រូវទទួលបាននូវការចាក់វ៉ាក់សាំងក៏ដោយ, ក៏គុណភាពនៃសេវា នៅតែមានសារៈសំខាន់ជាចម្បង ដែលទាមទារនូវការយកចិត្តទុកដាក់ខ្ពស់ពីសំណាក់អ្នកអនុវត្ត ។ អាទិភាពខ្ពស់

ក៏គប្បីត្រូវបានផ្តល់ផងដែរ ទៅលើការគ្រប់គ្រងទិន្នន័យ (ដោយត្រូវចាប់ផ្តើមពីវិធីសាស្ត្រសាមញ្ញ ងាយស្រួល សម្រាប់រៀបចំបញ្ចូលក្នុងប្រព័ន្ធបច្ចេកវិទ្យាព័ត៌មានធំ និង គ្រប់ជ្រុងជ្រោយ តាមក្រោយ), ការរាយការណ៍ទិន្នន័យរបស់ប្រជាពលរដ្ឋដែលបានទទួលនូវការចាក់វ៉ាក់សាំងរួច និង ការគ្រប់គ្រង ស្តុកវ៉ាក់សាំងប្រកបដោយសុក្រឹតភាព ។ល។

៤. ការគ្រប់គ្រងហានិភ័យ

ភាពមិនប្រាកដប្រជា និង ការវិវត្តលឿននៃជំងឺកូវីដ-១៩ រួមជាមួយនឹងភាពមានកម្រិត និង ភាពស្មុគស្មាញនៃការផ្គត់ផ្គង់វ៉ាក់សាំង អាចបង្កជាហានិភ័យដែលបណ្តាលឲ្យប៉ះពាល់ ដោយផ្ទាល់ ឬ ដោយប្រយោល ដល់ការអនុវត្ត ផែនការយុទ្ធសាស្ត្រយុទ្ធនាការជាតិចាក់វ៉ាក់សាំង ។ ការណ៍នេះ ទាមទារឲ្យរាជរដ្ឋាភិបាលកម្ពុជាមានភាពបុរេសកម្ម ដោយត្រូវកំណត់ និង គ្រប់គ្រងហានិភ័យធំៗ ដែល អាចបង្កឲ្យមានភាពបរាជ័យក្នុងការអនុវត្តផែនការយុទ្ធសាស្ត្រនេះ ។ ជារួម, កត្តាហានិភ័យធំៗចំនួន ៣ សម្រាប់ការអនុវត្ត ផែនការយុទ្ធសាស្ត្រយុទ្ធនាការជាតិចាក់វ៉ាក់សាំង នេះ ត្រូវបានកំណត់ ដូច ខាងក្រោម ៖

(១).ការទទួលបានវ៉ាក់សាំងមិនគ្រប់តាមតម្រូវការ : ភាពមានកម្រិតនៃការផ្គត់ផ្គង់វ៉ាក់សាំង និង តម្រូវការខ្ពស់ពីបណ្តាប្រទេសនានានៅទូទាំងពិភពលោក អាចបង្កឲ្យមានហានិភ័យ ក្នុងការទទួល បានវ៉ាក់សាំង ដើម្បីបំពេញតម្រូវការជាក់ស្តែងរបស់កម្ពុជា ។ បន្ថែមលើនេះ, ភាពស្មុគស្មាញនៃបញ្ហា បច្ចេកទេសក្នុងការគ្រប់គ្រង និង ផ្គត់ផ្គង់វ៉ាក់សាំង ក៏អាចបង្កឲ្យមានភាពយឺតយ៉ាវ ក្នុងការអនុវត្តផែនការ យុទ្ធសាស្ត្រនេះ ឲ្យសម្រេចបាន នៅក្នុងឆ្នាំ ២០២១ យ៉ាងឆាប់តាមតែអាចធ្វើបានផងដែរ ។ ការណ៍នេះ ទាមទារឲ្យរាជរដ្ឋាភិបាលខិតខំធានារកប្រភពសម្រាប់ទិញ និង ផ្គត់ផ្គង់វ៉ាក់សាំងឲ្យបានគ្រប់គ្រាន់ តាមតម្រូវការ និង តាមកាលកំណត់ ព្រមទាំងខិតខំកសាងសមត្ថភាពសម្រាប់ត្រៀមដោះស្រាយបញ្ហា បច្ចេកទេសនានាពាក់ព័ន្ធនឹង ការគ្រប់គ្រង, ការបែងចែក, ការដឹកជញ្ជូន និង ការថែរក្សាវ៉ាក់សាំង ជាដើម ដែលអាចកើតមានឡើងជាហេតុ ។ យ៉ាងណាមិញ, ការសម្រេចចិត្តដ៏ត្រឹមត្រូវរបស់រាជរដ្ឋាភិបាល ក្នុងការចាប់យកដៃគូយុទ្ធសាស្ត្រជាមួយមិត្តចិន ធ្វើជាស្នូលសម្រាប់ការស្វែងរកទិញវ៉ាក់សាំង និង ទទួលបានជំនួយវ៉ាក់សាំង បានក្លាយជាកត្តាគន្លឹះមួយដ៏សំខាន់ផងដែរ ដែលអាចជួយដោះស្រាយ ហានិភ័យនៃការខ្វះវ៉ាក់សាំង និង ការផ្គត់ផ្គង់វ៉ាក់សាំងឲ្យបានគ្រប់គ្រាន់ និង ទាន់ពេល ។

(២).សមត្ថភាពក្នុងការអនុវត្តផែនការចាក់វ៉ាក់សាំង : ចំនួនដ៏ច្រើននៃប្រជាពលរដ្ឋ ដែលត្រូវ ទទួលបានការចាក់វ៉ាក់សាំង និង រយៈពេលខ្លីនៃយុទ្ធនាការជាតិចាក់វ៉ាក់សាំង អាចបង្កឲ្យមានបញ្ហា- ប្រឈម និង ភាពខ្វះខាតនូវសមត្ថភាពស្ថាប័ន និង ធនធានមនុស្សដែលមានសមត្ថភាពគ្រប់គ្រាន់ ដើម្បីចូលរួមក្នុងយុទ្ធនាការជាតិចាក់វ៉ាក់សាំង ប្រកបដោយប្រសិទ្ធភាព និង ទាន់ពេល ។ ការណ៍នេះ ទាមទារនូវការត្រៀមរៀបចំឲ្យបានល្អនូវផែនការលម្អិតសម្រាប់អនុវត្ត ក្នុងគ្រប់ទិដ្ឋភាព និង ការកៀរគរ ក៏ដូចជាការប្រើប្រាស់កម្លាំងសរុប និង មធ្យោបាយសរុបរបស់ជាតិ ដើម្បីចូលរួមអនុវត្តយុទ្ធនាការជាតិ ចាក់វ៉ាក់សាំងនេះ ឲ្យបានប្រកបដោយប្រសិទ្ធភាពខ្ពស់បំផុត។

(៣). ការកើតឡើង ឬ ការឆ្លងចូលមកកម្ពុជានូវវីរុសកូវីដ-១៩ បំប្លែងថ្មី : ប្រភេទវីរុសបំប្លែងថ្មី គឺជាភ្នាក់ងារមួយ ដែលអាចធ្វើឲ្យវ៉ាក់សាំងដែលមានស្រាប់បច្ចុប្បន្ននេះ បាត់បង់ ឬ ក៏លែងមាន ប្រសិទ្ធភាព ។ ការណ៍នេះ ទាមទារឲ្យរាជរដ្ឋាភិបាលបង្កើនការយកចិត្តទុកដាក់ខ្ពស់ដល់ការតាមដាននូវ ស្ថានភាពវិវឌ្ឍន៍នៅតាមបណ្តាប្រទេស ដែលបាន និង កំពុងទទួលរងឥទ្ធិពលខ្លាំងនៃការឆ្លងរាលដាល ជំងឺកូវីដ-១៩ និងវិធីបង្កើនវិធានការសុខាភិបាល ក៏ដូចជាវិធានការពាក់ព័ន្ធផ្សេងទៀត ពិសេស ការ- គ្រប់គ្រងឲ្យបានម៉ត់ចត់លើការចេញ-ចូលរបស់មនុស្ស និង ទំនិញដែលអាចមានហានិភ័យនៃការចម្លង ជំងឺកូវីដ-១៩ នៅតាមច្រកទ្វារព្រំដែនអន្តរជាតិ និង ការអនុវត្តដោយម៉ឺងម៉ាត់នូវវិធានច្បាប់ឡើងវិញ ជាដើម ដើម្បីបញ្ចៀសឱ្យបាននូវការនាំចូលជំងឺកូវីដ-១៩ ប្រភេទថ្មីណាមួយ ដែលអាចចម្លងបន្តទៅ ដល់សហគមន៍កម្ពុជា ។

V. សេចក្តីសន្និដ្ឋាន

នៅក្នុងបរិការណ៍ដែលកម្ពុជាបាន និង កំពុងទទួលរងនូវឥទ្ធិពលនៃ «ព្រឹត្តិការណ៍សហគមន៍ ២០ កុម្ភៈ ២០២១» ដែលបង្កឲ្យមានភាពអាក្រក់រាលដាលដល់ដំណើរការសង្គម-សេដ្ឋកិច្ចជាតិទាំងមូល ដូចជា ការអនុវត្តវិធានការបិទខ្ទប់ក្នុងទ្រង់ទ្រាយធំ ដែលត្រូវការចំណាយខ្ពស់ និង បង្កផលប៉ះពាល់ ច្រើនដល់ជីវភាពរបស់ប្រជាជន, ការសម្រេចរបស់រាជរដ្ឋាភិបាល ក្នុងការដាក់ចេញនូវ «ផែនការ យុទ្ធសាស្ត្រយុទ្ធនាការជាតិចាក់វ៉ាក់សាំងបង្ការជំងឺកូវីដ-១៩ សំដៅបង្កើតឲ្យបាននូវភាពសុវត្ថិភាពសង្គម- សេដ្ឋកិច្ចនៅកម្ពុជា ក្នុងឆ្នាំ ២០២១», គួបផ្សំជាមួយនឹងការជំរុញអនុវត្តវិធានការចាំបាច់ផ្សេងទៀត ជាពិសេស វិធានការ «៣-កុំ និង ៣-ការពារ», គឺពិតជាមានភាពចាំបាច់, បន្ទាន់ និង មានសារៈសំខាន់ដ៏ ធំធេង ក្នុងគោលដៅបង្កើតឱ្យបាននូវភាពសុវត្ថិភាពសង្គម-សេដ្ឋកិច្ច នៅក្នុងឆ្នាំ ២០២១ នៅរាជធានី, ទីរួមខេត្ត និង តំបន់ទីប្រជុំជនធំៗ ដែលជាមជ្ឈមណ្ឌល និង សំសាយសំខាន់ៗនៃសង្គម-សេដ្ឋកិច្ចជាតិ ។

ដោយសារភាពមហាញ្ញត្តិសកម្មភាពសង្គម-សេដ្ឋកិច្ច ដែលមានភាពប្រទាក់ក្រឡាជាមួយ គ្រប់តំបន់ផ្សេងទៀតទូទាំងព្រះរាជាណាចក្រកម្ពុជា, ការចាក់វ៉ាក់សាំងបង្កើតភាពសុវត្ថិភាពសហគមន៍នៅ តាមតំបន់អាទិភាពខ្ពស់ទាំងនេះ គឺជាកិច្ចការអាទិភាពគន្លឹះមួយ ដែលអាចជួយរួមចំណែកគ្រប់គ្រង ការឆ្លងរីករាលដាលជំងឺកូវីដ-១៩ ក្នុងតំបន់នេះខ្លួនឯងផង និង អាចជួយរួមចំណែកទប់ស្កាត់ការឆ្លង រាលដាលទៅកាន់តំបន់ដទៃផង, ហើយលើសពីនេះទៀត, អាចជួយបញ្ចៀសបាននូវការអនុវត្តវិធានការ បិទខ្ទប់ក្នុងទ្រង់ទ្រាយធំនាពេលអនាគតផងដែរ ។ ច្បាស់ណាស់ថា ការអនុវត្តផែនការយុទ្ធសាស្ត្រនេះ ឲ្យសម្រេចបានជោគជ័យក្នុងរយៈពេលដ៏ខ្លី ទាមទារឱ្យមានការគិតគូរគ្រប់ជ្រុងជ្រោយ, ការសម្របសម្រួល ប្រកបដោយប្រសិទ្ធភាព និង ការប្តេជ្ញាចិត្តចូលរួមយ៉ាងសកម្ម និង ក្នុងស្មារតីទទួលខុសត្រូវខ្ពស់ ពីគ្រប់ គ្នាអង្គពាក់ព័ន្ធ ដើម្បីជំនះគ្រប់បញ្ហាប្រឈម និង ឧបសគ្គនានា ដែលអាចកើតមានឡើងជាយថាហេតុ ។ ភាពជោគជ័យនៃការអនុវត្តផែនការយុទ្ធសាស្ត្រនេះ នឹងក្លាយជាមូលដ្ឋានគ្រឹះដ៏សំខាន់មួយ ក្នុងការ ប្រយុទ្ធទប់ទល់នឹងផលវិបាកបង្កដោយជំងឺកូវីដ-១៩ និង ជាការបោះជំហានឆ្ពោះទៅរកការធានាបាន នូវការស្តារឡើងវិញយ៉ាងឆាប់រហ័ស នៃវិស័យសង្គម-សេដ្ឋកិច្ចកម្ពុជា តាមគន្លង «ប្រក្រតីភាពថ្មី» ។

* * * * *

ល.រ	រាជធានី ខេត្ត	តំបន់អាទិភាពទាប					តំបន់អាទិភាពមធ្យម					តំបន់អាទិភាពខ្ពស់				
		ក្រុង ស្រុក ខណ្ឌ	ចំនួនប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួនប្រជាជន អាយុលើស ១៨ ឆ្នាំ ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)
6	សៀមរាប	សរុប	1,014,234	626,132		12		1	169,310	338,620	4	173,656	347,312	7	283,166	566,332
		សៀមរាប							169,310	338,620						
		ពួក										79,726	159,452			
		បន្ទាយស្រី										26,972	53,944			
		ប្រាសាទបាគង										49,594	99,188			
		អង្គជើ										17,364	34,728			
		អង្គជុំ														
		ក្រឡាញ់													33,616	67,232
		សូទ្រនិគម													31,888	63,776
		ស្រីស្នំ													68,052	136,104
		ដីក្រែង													21,194	42,388
		កំរិន													76,032	152,064
		ស្វាយរលី													27,396	54,792
7	កំពង់ឆ្នាំង	សរុប	877,523	575,533	8			4	353,743	707,486	2	128,523	257,046	2	93,267	186,534
		ប្រាសាទ							35,461	70,922						
		គងត្រីសី							98,971	197,942						
		ឧដុង្គ							96,249	192,498						
		សំរោងទង							123,062	246,124						
		បរសេដ្ឋី										88,328	176,656			
		ប្លង់										40,195	80,390			
		ភ្នំស្រួច													69,732	139,464
		ទំពាំង													23,535	47,070
8	តាកែវ	សរុប	900,914	596,225	10			3	224,409	448,818	4	302,812	605,624	3	69,004	138,008
		ដូនកែវ							30,873	61,746						
		សំរោង							85,659	171,318						
		បាទី							107,877	215,754						
		ព្រែកប្បាស										65,428	130,856			
		ប្រាង្គ										67,248	134,496			
		ព្រែកកំ										112,361	224,722			
		គីរីវង់										57,775	115,550			
		អង្គបុរី													26,445	52,890
		បុរីជលសារ													15,160	30,320

ល.រ	រាជធានី ខេត្ត	តំបន់អាទិភាពខ្ពស់					តំបន់អាទិភាពមធ្យម				តំបន់អាទិភាពទាប		
		ចំនួន ក្រុង ស្រុក ខណ្ឌ	ចំនួន ប្រជាជនសរុប (នាក់)	ចំនួន ប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ
9	កំពង់ចាម	កោះអណ្តែត											
		ស្រុប	899,791	576,799	10	357,824	6	715,248	3	188,664	1	27,399	54,798
		កំពង់ចាម				30,249		60,498					
		ព្រៃឈរ				86,896		173,792					
		កងមាស				54,219		108,438					
		ស្រីសន្ធរ				53,765		107,530					
		ជើងព្រៃ				61,309		122,618					
		បាធាយ				71,186		142,372					
		ចំការលើ								63,703			
10	កំពង់ឆ្នាំង	កំពង់សៀម								60,595			
		ស្ទឹងត្រង់								64,366			
		កោះស្នួន										30,511	61,022
		ស្រុប	527,027	332,422	8	214,423	4	428,846	4	117,999		235,998	
		កំពង់ឆ្នាំង				29,054		58,108					
		រលាបៀរ				65,982		131,964					
		កំពង់ត្រឡាច				65,766		131,532					
		សាមគ្គីមានជ័យ				53,621		107,242					
		បរិបូណ៌								34,544		69,088	
11	ព្រៃវែង	ទឹកផុស								39,252		78,504	
		កំពង់លែង								25,888		51,776	
		ជលតី								18,315		36,630	
		ស្រុប	1,057,720	659,389	13	141,148	3	282,296	5	228,272	5	289,969	579,938
		ព្រៃវែង				25,372		50,744					
		ពាមរក៍				40,622		81,244					
		ពាវង				75,154		150,308					
		ព្រះស្តេច								73,456		146,912	
		បាជី								49,801		99,602	
		ពោធិ៍វៀង								25,388		50,776	
		ស៊ីវភាពលាប								39,942		79,884	
		កញ្ចៀប								39,685		79,370	
		កំពង់ត្រាំក										70,974	141,948
		មេសាង										59,169	118,338

* ទិន្នន័យជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ ២០១៩

ល.រ	រាជធានី ខេត្ត	តំបន់អាទិភាពខ្ពស់						តំបន់អាទិភាពមធ្យម						តំបន់អាទិភាពទាប			
		ក្រុង ស្រុក ខណ្ឌ	ចំនួនប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ សរុប	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ			
		បាត់ដំបង						85,880	171,760								
		ថ្មបាំង															
		បាណន់															
		មេមត់ឫស្សី															
		ឯកជ្ជី															
		សំរោងព្រៃន															
		រតនមណ្ឌល															
		សង្កែ															
		បរិវេណ															
		គោសក្រឡ															
		សំឡូត															
		កំប្លង់															
		ភ្នំព្រឹក															
		ក្រិតី															
17	ប៉ៃលិន	សរុប	75,112	47,124	2			24,114	48,228	1		23,010	46,020				
		ប៉ៃលិន						24,114	48,228								
		សាលាក្រៅ										23,010	46,020				
18	ឧត្តរមានជ័យ	សរុប	276,038	166,614	5			44,233	88,466	1		2	142,022	2	51,370	102,740	
		សំរោង						44,233	88,466								
		អន្លង់រឹង											69,968				
		ត្រពាំងប្រាសាទ											72,054				
		បន្ទាយអំពិល															
		ពូងកាល់															
19	កំពង់ធំ	សរុប	681,549	419,965	9			35,680	71,360	1		3	169,456	5	214,829	429,658	
		ស្ទឹងសែន						35,680	71,360								
		បាកាយណ៍											65,565				
		តាំងគោក											40,593				
		សន្ទុក											63,298				
		ប្រាសាទសំបូរ															
		ស្នោង															
		សណ្តាន់															
		ប្រាសាទបង្គំ															

ល.រ	រាជធានី/ខេត្ត	ក្រុង ស្រុក ខណ្ឌ	ចំនួន ប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ សរុប	តំបន់អាទិភាពខ្ពស់			តំបន់អាទិភាពធម្មតា			តំបន់អាទិភាពទាប			
						ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន រ៉ាក់សាំង ទាំងពីរផ្នែក	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន រ៉ាក់សាំង ទាំងពីរផ្នែក	ចំនួន ក្រុង ស្រុក ខណ្ឌ	ចំនួនប្រជាជន អាយុលើស ១៨ ឆ្នាំ (នាក់)	ចំនួន រ៉ាក់សាំង ទាំងពីរផ្នែក	
		កំពង់ស្វាយ													
20	ត្បូងឃ្មុំ	ស្រុក	776,841	487,106	7	1	99,127	198,254	3	184,071	368,142	3	203,908	407,816	
		ស្រុង						99,127	198,254						
		មេមត់													
		ក្រុងត្នោត													
		តំបែរ													
		ពញាក្រក់													
21	ក្រចេះ	ត្បូងឃ្មុំ													
		អូររាំងខ្ចី													
		ស្រុក	374,755	227,190	6	1	18,975	37,950	2	73,586	147,172	3	134,629	269,258	
		ក្រចេះ						18,975	37,950						
		ទ្រូង													
		ព្រៃក្របសព្វ													
22	ស្ទឹងត្រែង	ស្រុយ													
		ចិត្របុរី													
		សំបូរ													
		ស្រុក	165,713	100,019	6	1	26,426	52,852	2	30,659	61,318	3	42,934	85,868	
		ស្ទឹងត្រែង						26,426	52,852						
		សេសាន													
23	ព្រះវិហារ	សៀមបាំង													
		ថាឡាបកីត													
		បុរីអូរស្វាយសែនជ័យ													
		សៀមបូក													
		ស្រុក	254,827	153,964	8	1	17,725	35,450	2	62,065	124,130	5	74,174	148,348	
		ព្រះវិហារ						17,725	35,450						
		រវៀង													
		ជាំក្សាន្ត													
		សង្កមថ្មី													
		ជ័យសែន													
		ត្បែងមានជ័យ													
		គូលែន													
		តែប													

ល.រ	រាជធានី ខេត្ត	តំបន់អាទិភាពខ្ពស់					តំបន់អាទិភាពមធ្យម				តំបន់អាទិភាពទាប		
		ក្រុង ស្រុក ខណ្ឌ	ចំនួន ប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	ចំនួន ក្រុង ស្រុក ខណ្ឌ	
24	កែនត្បី	សរុប	217,453	126,991	9	20,744	41,488	2	31,308	6	74,939	149,878	
		បានលុប				20,744	41,488						
		អូរជុំ							14,860		29,720		
		បរកែវ							16,448		32,896		
		លំដាប់											
		ជីនសែ									15,922	31,844	
		អូរយ៉ាងាវ									12,868	25,736	
		អណ្តូងមាស									13,885	27,770	
		កូនមុំ									18,087	36,174	
		តាវ៉ែង									4,368	8,736	
25	មណ្ឌលគីរី	សរុប	92,213	54,123	5	9,029	18,058	2	28,665	2	16,429	32,858	
		សែនមនោរម្យ				9,029	18,058						
		ព្រៃដាដា							11,619		23,238		
		កែវសីមា							17,046		34,092		
		អូររាំង									3,799	7,598	
		កោះញែក									12,630	25,260	
	សរុប		15,551,637	10,140,905	203	4,925,605	9,851,210	64	2,888,510	69	2,326,790	4,653,580	

ឧបសម្ព័ន្ធទី ៣

តារាងទី ៣: យុទ្ធសាស្ត្រជាតិចាក់វ៉ាក់សាំងបង្ការជំងឺកូវីដ-១៩ សម្រាប់តំបន់អាណាចក្រខ្ពស់

សំដៅបង្កើតឱ្យបាននូវភាពសុវត្ថិភាព-សេដ្ឋកិច្ចនៅកម្ពុជា ក្នុងឆ្នាំ ២០២១

(បច្ចុប្បន្នភាពតារាង គិតត្រឹមថ្ងៃទី ៣០ ខែ មេសា ឆ្នាំ ២០២១)

ល.រ	រាជធានី ខេត្ត	ក្រុង ស្រុក ខណ្ឌ	ចំនួន ប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ អាទិភាព	ចំនួនប្រជាជនអាយុលើស ១៨ ឆ្នាំក្នុងតំបន់អាទិភាព (នាក់)	ចំនួន វ៉ាក់សាំង ទាំងពីរដូស	អត្រា គ្របដណ្តប់
ជំហានទី ១			3,482,958	2,481,652	25	2,481,652	4,963,304	100%
1	ភ្នំពេញ		2,281,377	1,672,588	14	1,672,588	3,345,176	100%
2	កណ្តាល		1,201,581	809,064	11	809,064	1,618,128	100%
ជំហានទី ២			7,611,155	4,911,502	33	2,002,383	4,004,766	40.77%
3	ព្រះសីហនុ	សរុប	310,072	224,552	3	201,005	402,010	89.51%
		ព្រះសីហនុ				110,188	220,376	
		ស្ទឹងហាវ				18,343	36,686	
		ព្រៃនប់				72,474	144,948	
4	ស្វាយរៀង	សរុប	525,497	344,003	5	167,830	335,660	48.79%
		ស្វាយរៀង				29,246	58,492	
		បារាំង				31,343	62,686	
		ស្វាយទាប				40,457	80,914	
		កំពង់រោទ៍				45,676	91,352	
		ចន្ទ្រា				21,108	42,216	
5	បន្ទាយមានជ័យ	សរុប	861,883	562,048	2	133,988	267,976	23.84%
		សិរីសោភ័ណ				68,771	137,542	
		របាំងប៉ែត				65,217	130,434	
6	សៀមរាប	សៀមរាប	1,014,234	626,132	1	169,310	338,620	27.04%
7	កំពង់ស្ពឺ	សរុប	877,523	575,533	4	353,743	707,486	61.46%
		ច្បារមន				35,461	70,922	
		គង់ពិសី				98,971	197,942	
		ឧដុង្គ				96,249	192,498	
		សំរោងទង				123,062	246,124	
8	តាកែវ	សរុប	900,914	596,225	3	224,409	448,818	37.64%
		ដូនកែវ				30,873	61,746	
		សំរោង				85,659	171,318	
		បាទី				107,877	215,754	
9	កំពង់ចាម	សរុប	899,791	576,799	6	357,624	715,248	62.00%
		កំពង់ចាម				30,249	60,498	
		ព្រៃឈរ				86,896	173,792	
		កងមាស				54,219	108,438	
		ស្រីសន្ធរ				53,765	107,530	
		ជើងព្រៃ				61,309	122,618	
		បាធាយ				71,186	142,372	

ល.រ	រាជធានី ខេត្ត	ក្រុង ស្រុក ខណ្ឌ	ចំនួន ប្រជាជនសរុប (នាក់)	ចំនួនប្រជាជន អាយុលើស ១៨ ឆ្នាំ (នាក់)	ចំនួន ក្រុង ស្រុក ខណ្ឌ អាទិភាព	ចំនួនប្រជាជនអាយុលើស ១៨ ឆ្នាំក្នុងតំបន់អាទិភាព (នាក់)	ចំនួន កែសម្រួល ទាំងពីររដ្ឋស	អត្រា គ្របដណ្តប់
10	កំពង់ឆ្នាំង	សរុប	527,027	332,422	4	214,423	428,846	64.50%
		កំពង់ឆ្នាំង				29,054	58,108	
		រលាបៀវ				65,982	131,964	
		កំពង់ត្រឡាច				65,766	131,532	
		សាមគ្គីមានជ័យ				53,621	107,242	
11	ព្រៃវែង	សរុប	1,057,720	659,389	3	141,148	282,296	21.41%
		ព្រៃវែង				25,372	50,744	
		ពាមរក៍				40,622	81,244	
		ពារាំង				75,154	150,308	
12	កំពត	កំពត	593,829	386,948	1	23,818	47,636	6.16%
13	កែប	កែប	42,665	27,451	1	15,085	30,170	54.95%
ជំហានទី ៣			4,457,524	2,747,751	12	441,570	883,140	16.07%
14	កោះកុង	ខេមរភូមិន្ទ	125,902	81,995	1	21,277	42,554	25.95%
15	ពោធិ៍សាត់	ពោធិ៍សាត់	419,952	257,444	1	38,360	76,720	14.90%
16	បាត់ដំបង	បាត់ដំបង	997,169	625,216	1	85,880	171,760	13.74%
17	ប៉ៃលិន	ប៉ៃលិន	75,112	47,124	1	24,114	48,228	51.17%
18	ឧត្តរមានជ័យ	សំរោង	276,038	166,614	1	44,233	88,466	26.55%
19	កំពង់ធំ	ស្ទឹងសែន	681,549	419,965	1	35,680	71,360	8.50%
20	ត្បូងឃ្មុំ	ស្ទឹង	776,841	487,106	1	99,127	198,254	20.35%
21	ក្រចេះ	ក្រចេះ	374,755	227,190	1	18,975	37,950	8.35%
22	ស្ទឹងត្រែង	ស្ទឹងត្រែង	165,713	100,019	1	26,426	52,852	26.42%
23	ព្រះវិហារ	ព្រះវិហារ	254,827	153,964	1	17,725	35,450	11.51%
24	រតនគិរី	បានលុង	217,453	126,991	1	20,744	41,488	16.33%
25	មណ្ឌលគិរី	សែនមនោរម្យ	92,213	54,123	1	9,029	18,058	16.68%
សរុបទូទាំងប្រទេស			15,551,637	10,140,905	70	4,925,605	9,851,210	48.57%